

નવી બાબત વર્ષ ૨૦૧૯-૨૦  
અગરિયા જાતિની આદર્શ નિવાસી શાળા,  
કન્યા, સુરેન્દ્રનગરના મકાન બાંધકામ  
બાબત રૂ.૨૮૮.૧૪ લાખ

ગુજરાત સરકાર  
સામાજિક ન્યાય અને અધિકારીતા વિભાગ,  
ઠરાવ ક્રમાંક:અનશ-૧૦૨૦૧૮-૬૬૭૦૫૭-ન.બા.૨૭-અ૧  
સચિવાલય, ગાંધીનગર.  
તારીખ:૧૧/૦૯/૨૦૧૯

વંચાણે લીધા:-

(૧) નિયામકશ્રી(વિ.જા.ક.)નો તા.૧૬/૧૧/૨૦૧૮નો પત્ર ક્રમાંક: વિજાક/આનિશા/મકાન બાંધકામ/  
ન.બા./૨૦૧૮/૧૭૭૮થી૧૭૭૯

આ મુ ખ :-

વિકસતી જાતિ કલ્યાણ ખાતા હસ્તકની રાજ્યમાં ધોરણ ૯ થી ૧૨ સુધીના અભ્યાસક્રમ ચાલતી કુલ ૩૩ આદર્શ નિવાસી શાળાઓ પૈકી અગરિયા જાતિના તેજસ્વી વિદ્યાર્થીઓ માટે વર્ષ ૧૯૯૨-૯૩ થી આદર્શ નિવાસી શાળાની યોજનાનો અમલ કરવામાં આવી રહ્યો છે. અગરિયા જાતિના વિદ્યાર્થીઓના વાલીઓ આર્થિક અને શૈક્ષણિક રીતે પછાત હોવાથી તેમના બાળકો ધોરણ ૮ પછીનો અભ્યાસ ચાલુ રાખી શકતાં નથી. જેના કારણે આ જાતિના વિદ્યાર્થીઓની કારકીર્દી ઉપર અવરોધ ન થાય અને આ જાતિના બાળકોમાં શિક્ષણનો વ્યાપ વધે તેમજ સારૂ શિક્ષણ મેળવીને પોતાની શૈક્ષણિક કારકીર્દીનું ઘડતર કરી શકે તે હેતુથી રાજ્યમાં અગરિયા જાતિની કુલ ૦૫ આદર્શ નિવાસી શાળાઓ કાર્યરત છે. જેમાં હાલમાં અંદાજે ૧૦૦૦ વિદ્યાર્થીઓને વિનામુલ્યે રહેવા જમવા અને ભણવાની સવલતો આપવામાં આવી રહી છે. તદઉપરાંત વર્ષે બુટ-મોજા, પાઠ્યપુસ્તકો, સ્ટેશનરી વગેરેની સવલતો પણ વિના મુલ્યે આપવામાં આવે છે.

આદર્શ નિવાસી શાળા, કન્યા, સુરેન્દ્રનગરની કન્યાઓને અદ્યતન અને અલાયદી સુવિધાઓ મળી રહે તે હેતુસર આદર્શ નિવાસી શાળાને સરકારી પોતાનું બિલ્ડીંગ બનાવવામાં આવે તો તમામ પ્રકારની ભૌતિક સુવિધાઓ આપી ઉત્તમ શૈક્ષણિક વાતાવરણ ઉભું કરી શકાય. આમ, અગરિયા જાતિની આદર્શ નિવાસી શાળા, કન્યા, સુરેન્દ્રનગરના મકાન બાંધકામ માટેની રૂ.૮૭૩.૧૬ લાખના એસ્ટીમેટ મુજબ પ્રથમ વર્ષે ૩૩% મુજબ રૂ.૨૮૮.૧૪ લાખની દરખાસ્ત વંચાણે લીધેલ ક્રમાંક: (૧) પરના નિયામકશ્રી(વિ.જા.ક.)ના પત્રથી કરવામાં આવેલ હતી. જેનો નાણાંકીય વર્ષ ૨૦૧૯-૨૦ના અંદાજપત્રમાં

સમાવેશ કરવામાં આવેલ છે. જેની વહીવટી મંજૂરી આપવાની બાબત સરકારશ્રીની વિચારણા હેઠળ હતી.

### ઠ રા વ :-

પુખ્ત વિચારણાના અંતે આદર્શ નિવાસી શાળા (અગરિયા), કન્યા, સુરેન્દ્રનગરનાં કન્સ્ટ્રક્શન ઓફ ન્યુ રેસી. સ્કૂલ, ડાઇનીંગ બિલ્ડીંગ, હોસ્ટેલ બિલ્ડીંગ ફોર ગર્લ્સ એટ ખમીસલા, વઢવાણનાં બાંધકામ માટેની વર્ષ ૨૦૧૯-૨૦ની રૂ.૨૮૮.૧૪ લાખની નવી બાબતને નીચેની શરતોને આધીન આથી વહીવટી મંજૂરી આપવામાં આવે છે.

### શ ર તી :-

૧. નાણાંકીય વર્ષ ૨૦૧૯-૨૦માં થયેલ બજેટ જોગવાઈ અને તેની સામે નાણાં વિભાગ દ્વારા ફાળવવામાં આવેલ ગ્રાન્ટની મર્યાદામાં જ ખર્ચ કરવાનો રહેશે.
૨. બાંધકામના કામોની દરખાસ્તોની મંજૂરી માટે વિભાગે તાત્કાલિક પ્રવર્તમાન S.O.R. મુજબ નકશા અંદાજો રજૂ કરી સક્ષમ સત્તાધિકારીની તાંત્રિક મંજૂરી મેળવવાની રહેશે.
૩. બાંધકામના કામોમાં P.W.D. મેન્યુઅલની જોગવાઈઓનું પાલન કરવાનું રહેશે.
૪. રેલ્વે, નેશનલ હાઇવે ઓથોરીટી, પુરાતત્વ ખાતું, વન અને પર્યાવરણ વિભાગ, પ્રદુષણ નિયંત્રણ બોર્ડ, સ્થાનિક સત્તામંડળ વગેરે જેવી ઓથોરીટીની મંજૂરી જરૂરી હોય તેવા કિસ્સામાં આવી મંજૂરી મેળવ્યા બાદ જ બાંધકામ અંગેની કામગીરી હાથ ધરવાની રહેશે.
૫. આ કામની ડિઝાઇન તૈયાર કરતી વખતે અને યોજનાનાં અમલીકરણમાં સુરક્ષા અંગેના ધોરણો અને ગુજરાત સ્ટેટ ડિઝાસ્ટર મેનેજમેન્ટ એજન્સીની માર્ગદર્શક સૂચનાઓનું ચૂસ્તપણે પાલન કરવાનું રહેશે.
૬. આ કામના ટેન્ડર પ્રોસેસીંગમાં સરકારના ઉદ્યોગ અને ખાણ વિભાગના તા.૨૨/૧૧/૨૦૦૬ ના ઠરાવ ક્રમાંક: એસપીઓ/૧૦૨૦૦૫/૧૪૦૭/ચ માં ઇ-ટેન્ડરીંગ અંગે આપવામાં આવેલ સૂચનાઓનું ચૂસ્તપણે પાલન કરવાનું રહેશે.
૭. શક્ય હોય ત્યાં પ્રસ્તુત બાંધકામમાં ગ્રીન બિલ્ડીંગના અભિગમનો પણ અમલ કરવાનો રહેશે.
૮. મંજૂર થયેલ અંદાજોમાં કોઈ ફેરફાર થાય તો તે અંગેની સુધારેલી વહીવટી મંજૂરી સમયસર મેળવવાની પૂરતી તકેદારી રાખવાની રહેશે.
૯. પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.

૧૦. આ અંગેનું ખર્ચ રાજ્ય સરકારના સ્થાયી તેમજ વખતો-વખત લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પધ્ધતિથી કરવાનું રહેશે.

૧૧. આ મંજૂરી અંગે કરવાના થતા ખર્ચ અંગે નાણાકીય ઔચિત્યના સિધ્ધાંતોનો અમલ કરવાનો રહેશે.

૧૨. આ મંજૂરી અન્વયે ફાળવેલ ગ્રાંટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે.


૧૩. યોજના હેઠળ નિયત કરવામાં આવેલ શરતોનું ચૂસ્તપણે પાલન કરવાનું રહેશે.

૧૪. આ ઉપરાંત જ્યાં આઈટમો માટે સ્થાયી સૂચના ન હોય ત્યાં વહીવટી મારફત માર્ગ અને મકાન વિભાગની મંજૂરી મેળવવાની રહેશે.

આ અંગેનો ખર્ચ માર્ગ અને મકાન વિભાગના માંગણી ક્રમાંક નં.-૮૪, મુખ્ય સદર: ૪૨૨૫-અનુસૂચિત જાતિઓ, અનુસૂચિત આદિજાતિઓ, અન્ય પછાત વર્ગો અને લઘુમતીઓના કલ્યાણ અંગે મૂડી ખર્ચ જોગવાઈ, પેટા મુખ્ય સદર: ૦૩-પછાત વર્ગોનું કલ્યાણ, ગૌણ સદર:૨૭૭-શિક્ષણ, પેટા સદર:૪૨-મકાનો, હેતુ સદર: ૫૩૦૦ મોટા કામ, બાબત નંબર: ૫ સુરેન્દ્રનગર ખાતે અગરિયા જાતિની આદર્શ નિવાસી શાળાનું બાંધકામ હેઠળ કરવામાં આવેલ જોગવાઈમાંથી કરવાનો રહેશે.

આ હુકમો આ વિભાગની સરખા ક્રમાંકની ફાઇલ પર નાણાં વિભાગની તા.૨૨/૦૮/૨૦૧૯ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



(વિજય પી. ચોટલિયા)

સેક્શન અધિકારી

સામાજિક ન્યાય અને અધિકારીતા વિભાગ

પ્રતિ,

- નિયામકશ્રી, વિકસતી જાતિ કલ્યાણ ખાતું, ડો. જીવરાજ મહેતા ભવન, ગાંધીનગર.

નકલ રવાના:-

- માન.મંત્રીશ્રી(સા.ન્યા.)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર
- માન.રા.ક.મંત્રીશ્રી(સા.શૈ.પ.વ.)ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર
- અધિક મુખ્ય સચિવશ્રી(ના.વિ.)નાં અંગત મદદનીશશ્રી, નાણાં વિભાગ, સચિવાલય, ગાંધીનગર
- સચિવશ્રી, માર્ગ અને મકાન વિભાગ, સચિવાલય, ગાંધીનગર
- નાણાં સલાહકારશ્રી(સા.ન્યા.), સચિવાલય, ગાંધીનગર

- એકાઉન્ટન્ટ જનરલશ્રી, અમદાવાદ/રાજકોટ
- પગાર અને હિસાબી અધિકારીશ્રી, ગાંધીનગર
- તિજોરી અધિકારીશ્રી, ગાંધીનગર
- નિવાસી ઓડિટ અધિકારીશ્રી, ગાંધીનગર
- સંબંધિત જિલ્લા નાયબ નિયામકશ્રી/જિલ્લા સમાજ કલ્યાણ અધિકારીશ્રી(વિ.જા.)  
(નિયામકશ્રી(વિ.જા.ક.) મારફત)
- સેક્શન અધિકારીશ્રી, બજેટ શાખા, સામાજિક ન્યાય અને અધિકારીતા વિભાગ, સચિવાલય,  
ગાંધીનગર
- સેક્શન અધિકારીશ્રી, કોમ્પ્યુટર સેલ શાખા, સામાજિક ન્યાય અને અધિકારીતા વિભાગ, સચિવાલય,  
ગાંધીનગર તરફ વિભાગની વેબસાઇટ ઉપર મૂકવાની વિનંતીસહ
- સિલેક્ટ ફાઇલ.